

## यूपी समेत 19 राज्यों के लिए 6,194 करोड़ का आपदा राहत फंड मंजूर

नई दिल्ली। केंद्रीय गृह मंत्री अमित शाह ने शुक्रवार को राज्य आपदा प्रतिक्रिया कोष (एसडीआरएफ) के तहत 19 राज्य सरकारों को 6,194.40 करोड़ की मंजूरी दे दी।

आधिकारिक बयान के अनुसार, इस राशि में 2022-23 के लिए चार राज्यों छत्तीसगढ़, मेघालय, तेलंगाना और



उत्तर प्रदेश के लिए केंद्रीय हिस्से के रूप में 1,209.60 करोड़ रुपये शामिल हैं। बयान में कहा गया है कि 4,984.80 करोड़ रुपये 15 राज्यों - आंध्र प्रदेश, अरुणाचल प्रदेश, असम, बिहार, गोवा, हरियाणा, हिमाचल प्रदेश, केरल, महाराष्ट्र, मणिपुर, मेघालय, ओडिशा, पंजाब, तमिलनाडु और त्रिपुरा को भी दिए जाएंगे। ब्यूरो